

പതിനാലാം കേരള നിയമസഭ

പതിനഞ്ചാം സമ്മേളനം

2019 ജൂൺ 24, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും
 പാർലമെന്ററികാര്യവും വകുപ്പുമന്ത്രി
 വനവും മൃഗസംരക്ഷണവും മൃഗശാലകളും വകുപ്പുമന്ത്രി
 ജലവിഭവ വകുപ്പ് മന്ത്രി
 തൊഴിലും എക്സൈസും വകുപ്പുമന്ത്രി

ഇ.എസ്.ഐ. ചികിത്സാ പദ്ധതി

*361. ശ്രീ. എൻ .എ.നെല്ലിക്കുന്ന്

,, മഞ്ഞളാംകുഴി അലി

,, ടി.എ.അഹമ്മദ് കബീർ

,, പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഇ.എസ്.ഐ. ചികിത്സാ പദ്ധതിക്ക് സൂപ്പർ സ്പെഷ്യാലിറ്റി ആശുപത്രികളിൽ നിലവിലുള്ള നിയന്ത്രണം മാറ്റുന്നതിന് കേന്ദ്ര സർക്കാരിനോട് സംസ്ഥാനം ആവശ്യപ്പെട്ടിട്ടുണ്ടോ; ഉണ്ടെങ്കിൽ മറുപടി ലഭ്യമായിട്ടുണ്ടോ; വിശദമാക്കുമോ;
- (ബി) ഇത് പരിഹരിച്ചുകിട്ടുന്നതിന് നാളിതുവരെ സർക്കാർ നടത്തിയ ശ്രമങ്ങൾ ഫലപ്രദമാകാത്തത് എന്തുകൊണ്ട് എന്ന് വ്യക്തമാക്കാമോ;
- (സി) രോഗികൾക്കുണ്ടാകുന്ന ബുദ്ധിമുട്ടുകൾ പരിഹരിക്കുന്നതിന് എല്ലാ സൂപ്പർ സ്പെഷ്യാലിറ്റി ആശുപത്രികളിലും പ്രസ്തുത പദ്ധതി പ്രകാരമുള്ള ചികിത്സാനുകൂല്യം ലഭ്യമാക്കുന്നതിന് നടപടി സ്വീകരിക്കുമോ എന്ന് അറിയിക്കാമോ?

ഗ്രീൻ ഇൻഡ്യ മിഷൻ

*362. ശ്രീ.ഐ.ബി. സതീഷ്

,, കാരാട്ട് റസാഖ്

,, എസ്.രാജേന്ദ്രൻ

„ ഒ. ആർ. കേള : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) അഗസ്ത്യ വനം ഉൾപ്പെടെയുള്ള വനമേഖലകളിൽ ജൈവവൈവിധ്യ സംരക്ഷണത്തിന് ആവിഷ്കരിച്ചിട്ടുള്ള പദ്ധതികൾ അറിയിക്കുമോ;
- (ബി) വനാശ്രിത സമൂഹങ്ങളുടെ അടിസ്ഥാന ആവശ്യങ്ങൾ നിറവേറ്റുന്നതോടൊപ്പം വനശോഷണം ഒഴിവാക്കുന്നതിന് ഗ്രീൻ ഇൻഡ്യ മിഷൻ പ്രകാരമുള്ള പ്രവർത്തനങ്ങൾ എന്തെല്ലാമാണ്;
- (സി) വന്യജീവി സംയോജിത വികസന പരിപാടികളായ പ്രോജക്ട് എലിഫന്റ്, പ്രോജക്ട് ടൈഗർ തുടങ്ങിയവ വന്യജീവികളുടെ ആവാസവ്യവസ്ഥാപരിപാലനത്തിനും നിരന്തരം ഉണ്ടാകുന്ന വന്യജീവി ആക്രമണങ്ങൾ ഇല്ലാതാക്കുന്നതിനും എത്രമാത്രം പ്രയോജനപ്രദമായിട്ടുണ്ടെന്ന് അറിയിക്കുമോ?

പട്ടികവർഗ്ഗ വിഭാഗത്തിലെ ദുർബലവിഭാഗങ്ങളുടെ പുരോഗതി

*363. ശ്രീ.വി.ഡി.സതീശൻ

„ അൻവർ സാദത്ത്

„ എ.പി. അനിൽ കുമാർ

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികവർഗ്ഗവിഭാഗത്തിലെ ദുർബലവിഭാഗങ്ങളുടെ പുരോഗതിക്കായി ഈ സർക്കാർ നടപ്പിലാക്കിയ പദ്ധതികൾ എന്തൊക്കെയാണ്; ഇതിലൂടെ ഈ വിഭാഗത്തിന് സാമൂഹ്യപുരോഗതി കൈവരിക്കുവാൻ കഴിഞ്ഞിട്ടുണ്ടോ; വിശദമാക്കുമോ;
- (ബി) വർഷങ്ങളായി ഈ വിഭാഗക്കാരുടെ ഉന്നമനത്തിനായി വിവിധ പദ്ധതികൾ നടപ്പിലാക്കിയിട്ടും പല രംഗത്തും ഇവർ സമൂഹത്തിലെ മറ്റുള്ളവരോടൊപ്പം പുരോഗതി കൈവരിക്കാത്തത് ഇവർക്കായി നടപ്പിലാക്കുന്ന പദ്ധതികളിൽ ഉണ്ടായിട്ടുള്ള വീഴ്ചമലമല്ലേ എന്ന് അറിയിക്കുമോ; എങ്കിൽ നിലവിൽ ആവിഷ്കരിച്ചിട്ടുള്ള പദ്ധതികളിൽ ആവശ്യമായ തിരുത്തൽ നടപടികൾ കൈക്കൊള്ളുമോ;
- (സി) പട്ടികവർഗ്ഗ വികസനവകുപ്പിന്റെ കീഴിലുള്ള പ്രിമെട്രിക്, പോസ്റ്റ് മെട്രിക് ഹോസ്റ്റലുകളിലെ ഭൗതികസൗകര്യങ്ങൾ യൂണിസെഫ് നിഷ്കർഷിച്ച മാതൃകയിൽ വർദ്ധിപ്പിച്ചിട്ടുണ്ടോ; വിശദാംശം നൽകുമോ;
- (ഡി) പട്ടികവർഗ്ഗ വിഭാഗത്തിൽപ്പെട്ട ഭൂരഹിതർക്ക് ഭൂമി നൽകുന്നതിനായി രൂപീകൃതമായ ആദിവാസി പുനരധിവാസ മിഷന്റെ പ്രവർത്തനം വിശദമാക്കുമോ; പട്ടികവർഗ്ഗക്കാർക്ക് ഭൂമി നൽകുന്നതിനായി നടപ്പിലാക്കുമെന്ന് പ്രഖ്യാപിച്ച ലാന്റ് ബാങ്ക് പദ്ധതി പ്രാവർത്തികമാക്കിയിട്ടുണ്ടോ; വിശദാംശം നൽകുമോ?

ഇ.എസ്.ഐ. ആശുപത്രികളിലെ ചികിത്സാസൗകര്യങ്ങൾ

*364. ശ്രീ.വി.കെ.ഇബ്രാഹിം കുഞ്ഞ്

„ ടി. വി. ഇബ്രാഹിം

„ മഞ്ഞളാംകുഴി അലി

„ എൻ .എ.നെല്ലിക്കന്ന് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഇ.എസ്.ഐ. ആശുപത്രികളിൽ നിന്നും തൊഴിലാളികൾക്ക് ലഭിക്കുന്ന സേവനങ്ങൾ അപര്യാപ്തമാണെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ബി) പ്രസ്തുത ആശുപത്രികൾക്ക് കൂടുതൽ സാമ്പത്തികസഹായം നൽകാനും കൂടുതൽ ചികിത്സാസൗകര്യങ്ങൾ ഏർപ്പെടുത്താനും എന്തെങ്കിലും പദ്ധതികൾ ആവിഷ്കരിച്ചിട്ടുണ്ടോ; വിശദാംശം അറിയിക്കുമോ?

ഇതര സംസ്ഥാന പാലിന്റെ ഗുണനിലവാരം

*365. ശ്രീ.സി.മമ്മൂട്ടി

„ കെ.എം.ഷാജി

„ പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) മറ്റ് സംസ്ഥാനങ്ങളിൽനിന്നും വിതരണത്തിനായി കൊണ്ടുവരുന്ന പാലിൽ കൊടുപ്പ്, രുചി എന്നിവ ലഭിക്കുന്നതിനായി ആന്റിബയോട്ടിക്കുകളും മറ്റ് ചില രാസപദാർത്ഥങ്ങളും ചേർക്കുന്നതായ റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;
- (ബി) ഇവ പരിശോധിക്കുന്നതിനുള്ള ചെക്ക് പോസ്റ്റുകൾ സംസ്ഥാനത്ത് എവിടെയെല്ലാം പ്രവർത്തിക്കുന്നുണ്ടെന്നറിയിക്കുമോ; കൂടുതൽ ചെക്ക് പോസ്റ്റുകൾ സ്ഥാപിക്കുന്ന കാര്യം പരിഗണിക്കുമോ;
- (സി) ഇത്തരത്തിൽ പാലിൽ മായം കലർത്തുന്നവരെ നിയന്ത്രിക്കുവാൻ സ്വീകരിച്ചുവരുന്ന നടപടികൾ എന്തെല്ലാമാണെന്ന് വിശദീകരിക്കുമോ?

വനമേഖലയുടെ വിസ്തീർണ്ണം

*366. ശ്രീ.ചിറ്റയം ഗോപകുമാർ

„ മുല്ലക്കര രത്നാകരൻ

„ ഇ.ടി. ടൈസൺ മാസ്റ്റർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ വനമേഖലയുടെ വിസ്തീർണ്ണം വർദ്ധിച്ചിട്ടുണ്ടോ; വിശദവിവരങ്ങൾ അറിയിക്കുമോ; വനാവരണ വർദ്ധനവ് വരുത്തിയ സംസ്ഥാനങ്ങളുടെ ഇടയിൽ കേരളം എത്രയും സ്ഥാനത്താണെന്ന് വ്യക്തമാക്കുമോ;
- (ബി) വനസംരക്ഷണം ഉറപ്പുവരുത്തുന്നതിന് ഉൾവനപ്രദേശങ്ങളിൽ ഇന്റീരിയർ പ്രൊട്ടക്ഷൻ ക്യാമ്പുകൾ സ്ഥാപിച്ചിട്ടുണ്ടോ; വ്യക്തമാക്കുമോ;
- (സി) സംസ്ഥാനത്തിന്റെ വനഭൂമി സംബന്ധിച്ചുള്ള സർവ്വേ സ്റ്റേഷനുകളും അനുബന്ധരേഖകളും വനം

വകുപ്പിന്റെ കൈവശമുള്ള മറ്റു രേഖകളും ഭദ്രമായി സൂക്ഷിക്കുന്നുണ്ടോ; ഇതിനായി പ്രത്യേക സംവിധാനം ഒരുക്കിയിട്ടുണ്ടോ എന്നറിയിക്കുമോ?

കന്നുകാലിസമ്പത്ത് വർദ്ധിപ്പിക്കുന്നതിനായി പദ്ധതികൾ

*367. പ്രൊഫ. ആബിദ് ഇസൈൻ തങ്ങൾ

ശ്രീ. എൻ. ഷംസുദ്ദീൻ

„ ടി. വി. ഇബ്രാഹിം

„ പി. ഉബൈദുള്ള : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ കന്നുകാലിസമ്പത്ത് വർദ്ധിപ്പിക്കുന്നതിനായി മൃഗസംരക്ഷണ വകുപ്പ് നടപ്പാക്കി വരുന്ന പദ്ധതികൾ എന്തെല്ലാമാണെന്ന് വിശദീകരിക്കുമോ;
- (ബി) മൊത്തം കാലിസമ്പത്തിന്റെ എത്രശതമാനമാണ് സങ്കരയിനം എന്ന് വ്യക്തമാക്കുമോ;
- (സി) സംസ്ഥാനത്തിനാവശ്യമായ മാംസം, പാൽ എന്നിവയുടെ ഉൽപാദനത്തിൽ സ്വയംപര്യാപ്തത നേടുവാനായി പുതിയ പദ്ധതികൾ ആവിഷ്കരിക്കാൻ ഉദ്ദേശിക്കുന്നുണ്ടോ; വിശദാംശം അറിയിക്കുമോ?

കടലാക്രമണ ഭീഷണി നേരിടുന്ന പ്രദേശങ്ങളുടെ സംരക്ഷണം

*368. ശ്രീ. കെ. വി. അബ്ദുൾ ഖാദർ

„ കെ. ആൻസലൻ

„ കെ. ജെ. മാക്സി

„ കെ. ദാസൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) മഴക്കാലാരംഭത്തിൽത്തന്നെ കടലാക്രമണം ശക്തമായ സാഹചര്യത്തിൽ കടലാക്രമണ ഭീഷണി നേരിടുന്ന പ്രദേശങ്ങളുടെ സംരക്ഷണത്തിനായി വകുപ്പ് നടപ്പിലാക്കി വരുന്ന പ്രവർത്തനം വിശദമാക്കുമോ;
- (ബി) കിഫ്ബി വഴി പുലിമുട്ട് നിർമ്മാണത്തിനുള്ള പദ്ധതിയുടെ വിശദാംശം നൽകുമോ; പദ്ധതിയുടെ നിർവ്വഹണ ചുമതല നൽകിയിരിക്കുന്ന കേരള ഇറിഗേഷൻ ഇൻഫ്രാസ്ട്രക്ചർ ഡെവലപ്മെന്റ് കോർപ്പറേഷൻ പണി ആരംഭിച്ചിട്ടുണ്ടോ;
- (സി) കടൽത്തീരത്തെ മാറ്റങ്ങൾ മനസിലാക്കി ഉചിതമായ തീരസംരക്ഷണമാർഗം അവലംബിക്കുന്നതിനുവേണ്ട പഠനം നടത്തിയിരുന്നോ; വിശദാംശം ലഭ്യമാക്കുമോ?

പ്ലാന്റേഷൻ പോളിസി രൂപീകരണം

*369. ശ്രീ. എസ്. രാജേന്ദ്രൻ

„ ആന്റണി ജോൺ

„ ഡി. കെ. മുരളി

„ ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി

സദയം മറുപടി നൽകുമോ:

- (എ) ആഗോളവൽകൃത വ്യവസായ വാണിജ്യനയങ്ങളുടെ പരിണിതഫലമായി പ്ലാന്റേഷൻ മേഖലയൊന്നാകെ പ്രശ്നം നേരിടുന്ന സാഹചര്യത്തിൽ മേഖലയിലെ ലക്ഷക്കണക്കിന് വരുന്ന തൊഴിലാളികളുടെ താല്പര്യം പരിഗണിച്ച് പ്ലാന്റേഷൻ മേഖലക്ക് പിന്തുണ നൽകുന്നതിന് അനുയോജ്യമായ തരത്തിൽ പ്ലാന്റേഷൻ പോളിസി രൂപീകരിക്കാൻ ഉദ്ദേശിക്കുന്നുണ്ടോ;
- (ബി) ഭൂരഹിതരായ തോട്ടം തൊഴിലാളികൾക്കെല്ലാം വീടും ഭൂമിയും നൽകുകയെന്ന ലക്ഷ്യത്തോടെ ആവിഷ്കരിച്ച് നടപ്പിലാക്കുന്ന പദ്ധതികൾ എന്തെല്ലാമാണെന്ന് അറിയിക്കുമോ;
- (സി) വിവിധ സ്ഥലങ്ങളിൽ പൂട്ടിക്കിടക്കുന്നതോ പ്രവർത്തനം മന്ദീഭവിച്ചതോ ആയ തോട്ടങ്ങളിലെ തൊഴിലാളികളുടെ സംരക്ഷണത്തിന് നടത്തിവരുന്ന പ്രവർത്തനങ്ങൾ എന്തെല്ലാമാണ്; വിശദമാക്കുമോ?

ജലനിധി രണ്ടാംഘട്ടപദ്ധതി

*370. പ്രൊഫ.കെ.യു. അരുണൻ

ശ്രീ.ബി.സത്യൻ

„ വി. കെ. സി. മമ്മത് കോയ

„ എം. മുക്തേഷ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) കേരള റൂറൽ വാട്ടർ സപ്ലൈ ആൻഡ് സാനിറ്റേഷൻ ഏജൻസി ഗ്രാമീണ ശുദ്ധജലവിതരണ, ശുചിത്വ മേഖലകളിൽ നടത്തിവരുന്ന പ്രവർത്തനങ്ങൾ എന്തെല്ലാമാണ്;
- (ബി) ജലനിധി രണ്ടാംഘട്ടത്തിൽ എത്ര പദ്ധതികളാണ് ആസൂത്രണം ചെയ്തിരിക്കുന്നത്; പദ്ധതി പൂർത്തീകരിക്കേണ്ട കാലാവധി അറിയിക്കാമോ; നിലവിൽ എത്ര പദ്ധതികൾ പൂർത്തീകരിച്ചിട്ടുണ്ട്;
- (സി) ജലനിധി ഒന്നാംഘട്ട പദ്ധതികളിൽ മൂന്നിലൊന്ന് ഉപയോഗയോഗ്യമല്ലാതായത് പുനരുദ്ധരിക്കാനും നവീകരിക്കാനും പദ്ധതിയുണ്ടോ;
- (ഡി) വാട്ടർ അതോറിറ്റിയുടെ നിലവിലുള്ള വിതരണ ശൃംഖലകൾ കെ.ആർ.ഡബ്ല്യു.എസ്.എ.ക്ക് കൈമാറാറുണ്ടോ; എങ്കിൽ ഇത് ഉപഭോക്താക്കൾ അധിക നിരക്ക് നൽകുന്നതിന് ഇടയാക്കുന്നുണ്ടോ എന്ന് അറിയിക്കാമോ?

നവകേരളസൃഷ്ടിയും നവോത്ഥാനവും

*371. ശ്രീ.കെ.എം.ഷാജി

„ എം.ഉമ്മർ

„ എൻ. ഷംസുദ്ദീൻ

പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നിലവിൽ ജാതീയ ഉച്ചനീചത്വങ്ങൾ ഉള്ളതായി കരുതുന്നുണ്ടോ; വിശദമാക്കാമോ;

- (ബി) നമുക്ക് ജാതിയില്ലാവിളംബരം, വിവേകാനന്ദസ്തർശം, രക്തസാക്ഷ്യം 2018 എന്നീ പദ്ധതികൾ കൊണ്ട് ജാതീയ ഉച്ചനീചത്വങ്ങൾ കുറയ്ക്കാൻ കഴിയും എന്ന് കരുതുന്നുണ്ടോ; വിശദമാക്കാമോ;
- (സി) പന്തിരോജനത്തിന്റെ നൂറാം വാർഷികാഘോഷത്തിന്റെ ഭാഗമായി ജാതി സംബന്ധമായ ഉച്ചനീചത്വങ്ങൾ പൂർണ്ണമായും ഒഴിവാക്കാൻ കഴിയും എന്ന് കരുതുന്നുണ്ടോ; വിശദമാക്കാമോ;
- (ഡി) നവകേരളസൃഷ്ടിക്കും നവോത്ഥാനത്തിനുമായി സർക്കാർ സ്വീകരിക്കാൻ ഉദ്ദേശിക്കുന്ന പദ്ധതികൾ വിശദമാക്കാമോ;
- (ഇ) സംസ്ഥാന പുനഃസൃഷ്ടിക്ക് ശേഷവും കേരളം ഇരുണ്ട യുഗത്തിലാണെന്ന് സർക്കാർ കരുതുന്നുണ്ടോ; ഉണ്ടെങ്കിൽ കാരണം വിശദമാക്കാമോ;
- (എഫ്) ഇല്ലെങ്കിൽ നവകേരളസൃഷ്ടിയും നവോത്ഥാനവും ഇനിയും നടപ്പിലാക്കേണ്ടതിന്റെ സാഹചര്യം എന്താണെന്ന് വിശദമാക്കാമോ?

അരുവിക്കര പ്ലാന്റിൽ നിന്നും കുപ്പിവെള്ളം

*372. ശ്രീ.കെ.എസ്.ശബരീനാഥൻ

- ,, വി.പി.സജീന്ദ്രൻ
- ,, അൻവർ സാദത്ത്
- ,, വി.ടി.ബൽറാം : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) വാട്ടർ അതോറിറ്റിയുടെ നേതൃത്വത്തിൽ അരുവിക്കര പ്ലാന്റിൽ നിന്നും കുപ്പിവെള്ളം നിർമ്മിക്കുന്നതിന് ബി.ഐ.എസ്., എഫ്.എസ്.എസ്.എ.ഐ. തുടങ്ങിയ ഏജൻസികളുടെ അംഗീകാരം ലഭ്യമാക്കിയിട്ടുണ്ടോ എന്ന് വെളിപ്പെടുത്താമോ;
- (ബി) കുപ്പിവെള്ളത്തിന് ഏറ്റവും കൂടുതൽ ആവശ്യമുള്ള വേനൽക്കാലത്തു തന്നെ കുപ്പിവെള്ളം പുറത്തിറക്കാൻ വാട്ടർ അതോറിറ്റിക്ക് സാധിക്കാത്തത് എന്തുകൊണ്ടായിരുന്നു;
- (സി) സംസ്ഥാനത്തു വിറ്റഴിക്കുന്ന കുപ്പിവെള്ളത്തിന്റെ വില നിയന്ത്രിക്കുവാൻ സർക്കാരിന് സാധിക്കാത്തതിന്റെ കാരണം വെളിപ്പെടുത്തുമോ?

നദികളുടെ സമഗ്ര സംരക്ഷണവും പരിപാലനവും

*373. ശ്രീ.രാജു എബ്രഹാം

- ,, കെ.സുരേഷ് കുറുപ്പ്
- ,, പി. ഉണ്ണി
- ,, യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) പ്രളയത്തെത്തുടർന്ന് പമ്പാ നദിയുടെ തീരം ദുർബലാവസ്ഥയിലായത് കണക്കിലെടുത്ത് നദിയുടെ സംരക്ഷണത്തിനും മാലിന്യ നിർമ്മാർജ്ജനത്തിനുമായി രണ്ടാം ഘട്ടം പമ്പാ ആക്ഷൻ പ്ലാൻ ആവിഷ്കരിച്ച് സമയബന്ധിതമായി നടപ്പാക്കുന്നതിന് സ്വീകരിച്ചുവരുന്ന നടപടികൾ അറിയിക്കാമോ;
- (ബി) നദികളുടെ സമഗ്ര സംരക്ഷണവും പരിപാലനവും ലക്ഷ്യമിട്ട് സംസ്ഥാന നദീതട പരിപാലന

അതോറിറ്റി രൂപീകരിക്കുന്നതിനായി സ്വീകരിച്ചിട്ടുള്ള നടപടികൾ അറിയിക്കാമോ;

(സി) നിലനിൽപ്പ് ഭീഷണി നേരിടുന്ന നിളാനദിയുടെ സംരക്ഷണത്തിനും വേമ്പനാട്ടു കായലിനെ ഇല്ലാതാക്കാൻ പോന്ന പമ്പ - അച്ചൻ കോവിൽ-വൈപ്പാർ ലിങ്ക് പദ്ധതി കേന്ദ്ര സർക്കാർ നടപ്പിലാക്കില്ലെന്ന് ഉറപ്പുവരുത്തുന്നതിനും നടത്തിവരുന്ന ഇടപെടലുകൾ എന്തെല്ലാമാണെന്ന് വ്യക്തമാക്കുമോ?

വൻകിട ജലസേചന പദ്ധതികളുടെ പൂർത്തീകരണം

*374. ശ്രീ.ആന്റണി ജോൺ

„ സി. കെ. ശശീന്ദ്രൻ

„ കെ.വി.വിജയദാസ്

„ ജോർജ് എം. തോമസ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

(എ) നാല് പതിറ്റാണ്ടു കഴിഞ്ഞിട്ടും പൂർത്തീകരിക്കാനാകാത്ത മൂവാറ്റുപുഴ വാലി, കാരാപ്പുഴ, ബാണാസുര സാഗർ, ഇടമലയാർ എന്നീ വൻകിട ജലസേചന പദ്ധതികൾ സത്വരമായി പൂർത്തിയാക്കാൻ നടപടി സ്വീകരിച്ചിട്ടുണ്ടോ;

(ബി) അനിശ്ചിതമായി നീളുന്ന ഈ പദ്ധതികൾ അവലോകനം ചെയ്ത് പൂർത്തീകരണത്തിനോ പുന:സംഘടനയ്ക്കോ വേണ്ട സമയപരിധി നിശ്ചയിക്കാൻ രൂപീകരിച്ച പഠനസമിതിയുടെ റിപ്പോർട്ടിലെ വിശദാംശം അറിയിക്കാമോ;

(സി) കാവേരി നദീതട ടിബ്യൂണൽ അവാർഡ് പ്രകാരം ലഭിക്കുന്ന ജലം ഫലപ്രദമായി വിനിയോഗിക്കുന്നതിനുദ്ദേശിച്ചുകൊണ്ടുള്ള കാരാപ്പുഴ പദ്ധതിയുടെ അവശേഷിക്കുന്ന പ്രവൃത്തികൾ എന്തെല്ലാമെന്നും അത് എപ്പോൾ പൂർത്തീകരിക്കാൻ ലക്ഷ്യമിടുന്നെന്നും അറിയിക്കാമോ?

ജലനിധി ഒന്നാം ഘട്ട പദ്ധതി

*375. ശ്രീ.വി. കെ. സി. മമ്മത്ത് കോയ

„ കെ.ജെ. മാക്സി

„ വി. ജോയി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

(എ) ജലനിധി ഒന്നാം ഘട്ട പദ്ധതി പ്രകാരം എത്ര കുടിവെള്ള പദ്ധതികൾ പൂർത്തിയാക്കിയിട്ടുണ്ടായിരുന്നു എന്ന് അറിയിക്കാമോ;

(ബി) ഇത്തരം പദ്ധതികളുടെ സുസ്ഥിരത നിലനിർത്തുന്നതിനായി പൊതുജനപങ്കാളിത്തം ഉറപ്പ് വരുത്തുന്നതിന് ഗുണഭോക്തൃ സമിതികൾക്ക് രൂപം നൽകിയിട്ടുണ്ടോ; എങ്കിൽ ഇവയുടെ പ്രവർത്തനങ്ങൾ എന്തൊക്കെയാണെന്ന് വിശദമാക്കാമോ;

(സി) സി ആന്റ് എ. ജി. നടത്തിയ ജലനിധി ഒന്നാം ഘട്ട പദ്ധതിയുടെ പെർഫോമൻസ് അസസ്സ്മെന്റ് പ്രകാരം പൂർത്തിയാക്കിയ ചില കുടിവെള്ള പദ്ധതികൾ ഭാഗികമായോ പൂർണ്ണമായോ പ്രവർത്തനരഹിതമാണെന്ന് കണ്ടെത്തിയിട്ടുണ്ടോ;

(ഡി) എങ്കിൽ കാരണങ്ങൾ പരിശോധിച്ച് അവ പരിഹരിക്കുന്നതിന് എന്തെല്ലാം ഇടപെടലുകളാണ്

നടത്തിയിട്ടുള്ളതെന്ന് വിശദമാക്കാമോ?

കേരള അക്കാദമി ഫോർ സ്കിൽസ് എക്സലൻസ്

*376. ശ്രീ.സി.കൃഷ്ണൻ

ശ്രീമതി.വീണാ ജോർജ്ജ്

ശ്രീ.എൻ. വിജയൻ പിള്ള

„ എ. പ്രദീപ്കുമാർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തൊഴിൽ തേടുന്നവർക്കും നിലവിൽ അസംഘടിത മേഖലയിൽ തൊഴിലെടുക്കുന്നവർക്കും നൈപുണ്യ വികസനത്തിനായി കേരള അക്കാദമി ഫോർ സ്കിൽസ് എക്സലൻസ് ഏർപ്പെടുത്തിയിട്ടുള്ള സൗകര്യങ്ങൾ എന്തെല്ലാമാണെന്ന് വ്യക്തമാക്കുമോ;
- (ബി) സ്കിൽ ഡെവലപ്മെന്റ് മിഷൻ രൂപീകരിച്ചിട്ടുണ്ടോ; തൊഴിലധിഷ്ഠിത വിദ്യാഭ്യാസം നേടിയിട്ടില്ലാത്തവർക്കും ആഗോള തൊഴിൽ കമ്പോളത്തിൽ അവസരം പ്രാപ്യമാക്കുന്നതിന് അനുയോജ്യമായ രീതിയിൽ പദ്ധതി ആവിഷ്കരിച്ചിട്ടുണ്ടോ;
- (സി) ഇന്റർനാഷണൽ സ്കിൽ ട്രെയിനിംഗ് ആൻഡ് എംപ്ലോയബിലിറ്റി പ്രോഗ്രാമിന്റെ വിശദാംശം നൽകാമോ;
- (ഡി) വ്യവസായം ഉൾപ്പെടെയുള്ള ആധുനിക തൊഴിൽ കമ്പോളത്തിൽ സ്ത്രീകൾക്കും പിന്നാക്കം നിൽക്കുന്ന വിവിധ ജനവിഭാഗങ്ങൾക്കും അർഹമായ അവസരം ലഭ്യമാക്കാൻ പ്രത്യേക പരിപാടിയുണ്ടോ; വിശദമാക്കാമോ?

വനഭൂമി കയ്യേറ്റം ഒഴിപ്പിക്കുന്നതിന് നടപടി

*377. ശ്രീ.വി.ടി.ബൽറാം

„ പി.ടി. തോമസ്

„ കെ.സി.ജോസഫ്

„ അനിൽ അക്കര : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വനഭൂമിയിൽ കയ്യേറ്റങ്ങൾ ഇപ്പോഴും നടക്കുന്നതായി കണ്ടെത്തിയിട്ടുണ്ടോ; വിശദാംശം നൽകുമോ;
- (ബി) കയ്യേറ്റം കണ്ടെത്തുന്ന സ്ഥലങ്ങളിൽ ആയത് ഉടൻ ഒഴിപ്പിക്കുന്നതിന് വനം വകുപ്പ് സ്വീകരിച്ചിട്ടുള്ള നടപടി എന്തൊക്കെയാണ്;
- (സി) കയ്യേറ്റക്കാരിൽ നിന്നും ഒഴിപ്പിച്ചെടുത്ത വനഭൂമി വീണ്ടും കയ്യേറുന്ന സാഹചര്യം ഉണ്ടായിട്ടുണ്ടോ; ഇത്തരം മേഖലകളിൽ എന്ത് മുൻകരുതലുകളാണ് സ്വീകരിച്ചിട്ടുള്ളത്; വ്യക്തമാക്കുമോ;
- (ഡി) വനം, റവന്യൂ വകുപ്പുകൾ തമ്മിൽ തർക്കമുള്ള സ്ഥലങ്ങളിൽ സംയുക്ത പരിശോധന നടത്തി അതിർത്തി പുനർനിർണ്ണയിച്ച് ജണ്ട കെട്ടി വനഭൂമി സംരക്ഷിക്കുന്നതിന് അടിയന്തര നടപടി സ്വീകരിക്കുമോ എന്ന് അറിയിക്കുമോ?

ക്ഷീരവികസന പ്രവർത്തനങ്ങൾ

*378. ശ്രീ.കെ.കുഞ്ഞിരാമൻ

- „ ജെയിംസ് മാത്യു
- „ മുരളി പെരുനെല്ലി

ശ്രീമതി യു. പ്രതിഭ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ഗുണനിലവാരമുള്ള പാലും പാലുൽപ്പന്നങ്ങളും ഉപഭോക്താക്കൾക്ക് ആവശ്യാനുസരണം ലഭ്യമാക്കുന്നതിനും ക്ഷീരകർഷകർക്ക് പാലിന് ന്യായവില ലഭ്യമാക്കുന്നതിനും മിൽമ നടത്തി വരുന്ന പ്രവർത്തനങ്ങളുടെ കാര്യക്ഷമത വിലയിരുത്തിയിട്ടുണ്ടോ;
- (ബി) ഗുണമേന്മയുള്ള കാലിത്തീറ്റ ന്യായവിലയ്ക്ക് കർഷകർക്ക് ലഭ്യമാക്കാൻ സ്വീകരിച്ചിട്ടുള്ള നടപടികൾ എന്തെല്ലാമാണ്;
- (സി) പ്രാഥമിക ക്ഷീരസഹകരണസംഘങ്ങൾക്ക് ഗുണമേന്മ മെച്ചപ്പെടുത്തുന്നതിനും ആധുനീകരണത്തിനും നൽകിവരുന്ന സഹായങ്ങൾ എന്തെല്ലാമാണ്;
- (ഡി) വാണിജ്യാടിസ്ഥാനത്തിലുള്ള ക്ഷീരവികസനപ്രവർത്തനങ്ങൾ പ്രോത്സാഹിപ്പിക്കാൻ പദ്ധതിയുണ്ടോ; വിശദാംശം ലഭ്യമാക്കുമോ?

ശുദ്ധജല വിതരണം കാര്യക്ഷമമാക്കാൻ നടപടി

*379. ശ്രീ.അനിൽ അക്കര

- „ സണ്ണി ജോസഫ്
- „ വി.എസ്.ശിവകുമാർ

„ എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കുടിവെള്ള വിതരണത്തിന്റെയും ശുദ്ധീകരണത്തിന്റെയും ഗുണനിലവാരം ഉറപ്പുവരുത്താൻ പ്രത്യേക നയം രൂപീകരിച്ചിട്ടുണ്ടോ;
- (ബി) കേരളത്തിലെ ഭൂരിഭാഗം നഗരസഭകളിലും കോർപ്പറേഷനുകളിലും മലിനജല സംസ്കരണത്തിനായി ശാസ്ത്രീയ സംവിധാനമില്ലാത്തത് കുടിവെള്ളത്തിന്റെ ഗുണ നിലവാരം ഉറപ്പ് വരുത്തുന്നതിൽ വിഘാതം സൃഷ്ടിച്ചിട്ടുണ്ടോ; എങ്കിൽ ഇത് പരിഹരിക്കാൻ എന്തൊക്കെ നടപടികളാണ് ജലവിഭവ വകുപ്പ് സ്വീകരിച്ചിരിക്കുന്നതെന്ന് അറിയിക്കുമോ;
- (സി) വിവിധ വകുപ്പുകളെ ഏകോപിപ്പിച്ചുകൊണ്ട് സംസ്ഥാനത്ത് ശുദ്ധജല വിതരണം കാര്യക്ഷമമാക്കാൻ നടപടികൾ സ്വീകരിച്ചിട്ടുണ്ടോ; വിശദാംശങ്ങൾ നൽകാമോ?

പട്ടികജാതി പട്ടികവർഗ്ഗ ഗോത്രവിഭാഗങ്ങളുടെ ഉന്നമനത്തിനായി പദ്ധതികൾ

*380. ശ്രീ.കെ. ബാബു

,, ബി.ഡി. ദേവസ്സി

,, പി.വി. അൻവർ

,, ഒ. ആർ. കേള : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം

മറുപടി നൽകുമോ:

- (എ) പട്ടികഗോത്രവർഗ്ഗങ്ങളിലും പട്ടികജാതികളിലും പെട്ടവരുടെ ഇടയിൽ ദാരിദ്ര്യത്തിന്റെ തോത് വളരെ കൂടുതലായതിനാൽ ഇവരുടെ ദാരിദ്ര്യനിർമ്മാർജ്ജനത്തിനും ആരോഗ്യപരിപാലനത്തിനുമായി ആവിഷ്കരിച്ചിട്ടുള്ള പദ്ധതികൾ എന്തെല്ലാമാണ്;
- (ബി) പ്രാക്തനഗോത്രവർഗ്ഗങ്ങളിൽപ്പെട്ടവരുടെയും പട്ടികജാതികളിലെ ദുർബലസമുദായങ്ങളിൽപ്പെട്ടവരുടെയും ഉന്നമനത്തിനായി ആവിഷ്കരിച്ചിട്ടുള്ള പ്രത്യേക പദ്ധതികളുടെ വിശദാംശം നൽകുമോ;
- (സി) ചികിത്സക്കും വിവാഹത്തിനും വരുമാന സമ്പാദകൻ മരിച്ചാൽ ആശ്വാസമേകുന്നതിനായും സഹായധനം നൽകി വരുന്നുണ്ടോ; ഇത്തരം സഹായങ്ങൾ കാലവിളംബം കൂടാതെ ലഭ്യമാക്കാൻ സ്വീകരിച്ചിട്ടുള്ള നടപടികൾ എന്തെല്ലാമെന്ന് അറിയിക്കുമോ?

പാഴായിപ്പോകുന്ന ശുദ്ധജലം

*381. ശ്രീ.കെ.എൻ.എ ഖാദർ

,, ടി.എ.അഹമ്മദ് കബീർ

,, പി.ഉബൈദുള്ള

,, പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി

നൽകുമോ:

- (എ) ജല അതോറിറ്റി വിതരണത്തിനായി ഉപയോഗിക്കുന്ന വെള്ളത്തിന്റെ എത്രശതമാനം പാഴായിപ്പോകുന്നതായിട്ടാണ് കണക്കാക്കിയിരിക്കുന്നത് എന്ന് അറിയിക്കുമോ;
- (ബി) പ്രധാന ലൈനുകളിലും ഉപലൈനുകളിലും ഉണ്ടാകുന്ന ചോർച്ച കണ്ടെത്തുന്നതിന് എന്തെങ്കിലും സംവിധാനം ഏർപ്പെടുത്തിയിട്ടുണ്ടോ; വിശദാംശം വ്യക്തമാക്കുമോ;
- (സി) കാലപ്പഴക്കം ഉള്ള പഴയ ലൈനുകൾ മാറ്റി സ്ഥാപിക്കാൻ അടിയന്തര നടപടി സ്വീകരിക്കുമോയെന്ന് വ്യക്തമാക്കുമോ?

ഐ.ടി.ഐ.കളെ മികവിന്റെ കേന്ദ്രങ്ങളാക്കുന്നതിന് നടപടി

*382. ശ്രീ.എം. നൗഷാദ്

,, എം. സ്വരാജ്

,, ആർ. രാജേഷ്

,, പി.കെ. ശശി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി

നൽകുമോ:

- (എ) യുവാക്കളുടെ തൊഴിൽ നൈപുണ്യം, ആഗോള തൊഴിൽ കമ്പോളത്തിന്റെ ആവശ്യകതയ്ക്കും നൂതന പ്രവണതകൾക്കും അനുസൃതമായി വികസിപ്പിക്കുന്നതിനായി സംസ്ഥാനത്തെ ഐ.ടി.ഐ.കളെ മികവേറിയ സ്ഥാപനങ്ങളാക്കിത്തീർക്കുന്നതിന് നടത്തിവരുന്ന പ്രവർത്തനങ്ങൾ അറിയിക്കുമോ;
- (ബി) ഏതെല്ലാം ഐ.ടി.ഐ.കൾക്ക് ഐ.എസ്.ഒ. അംഗീകാരം നേടിയെടുക്കാനായിട്ടുണ്ട്; വിവിധ ഐ.ടി.ഐ.കളിൽ എല്ലാ ട്രേഡുകൾക്കും ക്വാളിറ്റി കൗൺസിൽ ഓഫ് ഇൻഡ്യയുടെ മാനദണ്ഡങ്ങൾ പാലിച്ചുകൊണ്ട് എൻ.സി.വി.റ്റി. അഫിലിയേഷൻ നേടാനായിട്ടുണ്ടോ;
- (സി) പരിശീലന കോഴ്സുകളുടെ നിരന്തര നവീകരണത്തിനും പരിശീലകരുടെ ശേഷിവികസനത്തിനും ആധുനിക സാങ്കേതികവിദ്യകളുടെ പ്രയോഗത്തിന് പരിപാടിയുണ്ടോ;
- (ഡി) പരിശീലനാർത്ഥികളുടെ സംരംഭകത്വ വികസനത്തിനായി പ്രത്യേക പരിപാടിയുണ്ടോ; വ്യക്തമാക്കുമോ?

സാമൂഹിക പഠനമുറി പദ്ധതി

*383. ശ്രീ.കെ.വി.വിജയദാസ്

„ ഒ. ആർ. കേളു

„ കെ. ബാബു

„ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികവർഗ്ഗക്കാരായ വിദ്യാർത്ഥികളുടെ പഠന നിലവാരം ഉയർത്തുന്നതിന്റെ ഭാഗമായി ഊരകളിൽ സാമൂഹിക പഠനമുറി എന്ന പേരിൽ പൊതുപഠന കേന്ദ്രങ്ങൾ ആരംഭിച്ചിട്ടുണ്ടോ;
- (ബി) സാമൂഹിക പഠനമുറി പ്രവർത്തനം ഏതെല്ലാം ജില്ലകളിൽ ആണ് ആരംഭിച്ചിട്ടുള്ളതെന്ന് അറിയിക്കാമോ;
- (സി) സാമൂഹിക പഠനമുറികൾ എത്ര കേന്ദ്രങ്ങളിൽ ആരംഭിക്കുന്നതിനാണ് ലക്ഷ്യമിട്ടിരിക്കുന്നതെന്നും ഇത് കൂടുതൽ പ്രദേശങ്ങളിലേയ്ക്ക് വ്യാപിപ്പിക്കുവാൻ നടപടി സ്വീകരിക്കുമോ എന്നും അറിയിക്കുമോ?

വാത്സല്യനിധി ഇൻഷുറൻസ് പദ്ധതി

*384. ശ്രീമതി.വീണാ ജോർജ്ജ്

ശ്രീ.യു. ആർ. പ്രദീപ്

„ ആർ. രാജേഷ്

„ പി. ഉണ്ണി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതി വിഭാഗത്തിലെ പെൺകുട്ടികൾക്ക് മികച്ച വിദ്യാഭ്യാസം ഉറപ്പ് വരുത്തുന്നതിനും അവരുടെ സാമൂഹികനിലവാരവും കഴിവുകളും മെച്ചപ്പെടുത്തുന്നതിനുമായി വാത്സല്യനിധി എന്ന പേരിൽ ഇൻഷുറൻസ് പദ്ധതി ആരംഭിച്ചിട്ടുണ്ടോ എന്നറിയിക്കാമോ;

- (ബി) എങ്കിൽ ഇവരുടെ ഉന്നമനത്തിനായി എന്തെല്ലാം കാര്യങ്ങളാണ് ഈ പദ്ധതിയിൽ ഉൾപ്പെടുത്തിയിരിക്കുന്നതെന്ന് വ്യക്തമാക്കാമോ;
- (സി) ഈ പദ്ധതിയിൽ അംഗമാകുന്നതിനുള്ള മാനദണ്ഡങ്ങൾ എന്തൊക്കെയാണെന്നും ഇൻഷുറൻസ് കാലാവധി അവസാനിക്കുമ്പോൾ ഒരു പെൻഷനായി ലഭിക്കുന്ന തുക എത്രയെന്നും അറിയിക്കാമോ;
- (ഡി) ഈ പദ്ധതി പ്രകാരം 2018-19 സാമ്പത്തികവർഷം എത്ര പേർക്ക് പ്രയോജനം ലഭിച്ചു എന്ന കണക്ക് ലഭ്യമാണോ; എങ്കിൽ വിശദമാക്കാമോ?

ഭൂഗർഭജല നിരപ്പ് കുറയുന്നതിനുള്ള കാരണം

*385. ശ്രീ. ഐ. സി. ബാലകൃഷ്ണൻ

„ പി. ടി. തോമസ്

„ എൽദോസ് പി. കുന്നപ്പിള്ളിൽ

„ കെ. സി. ജോസഫ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) കേരളത്തിലെ എൺപത് ശതമാനം ജനങ്ങളും ശുദ്ധജലത്തിനായി ആശ്രയിക്കുന്ന ഭൂഗർഭജലത്തിന്റെ നിരപ്പ് ആറുമീറ്റർ വരെ താഴുന്നു എന്ന ഭൂജല വകുപ്പിന്റെ റിപ്പോർട്ട് ശ്രദ്ധയിൽപ്പെട്ടിട്ടുണ്ടോ;
- (ബി) സംസ്ഥാനത്ത് പെരുകുന്ന അനധികൃത മണ്ണെടുപ്പും നെൽവയലും തണ്ണീർത്തടങ്ങളും നികത്തുന്നതുമാണ് ഭൂഗർഭജലവിതാനം താഴുന്നതിന് കാരണമാകുന്നതെന്ന് വിലയിരുത്തിയിട്ടുണ്ടോ;
- (സി) സംസ്ഥാനത്തുണ്ടായ പ്രളയം കേരളത്തിലെ ഭൂഗർഭജല നിരപ്പ് കുറയാൻ കാരണമായിട്ടുണ്ടോ; ഇത് സംബന്ധിച്ച് എന്തെങ്കിലും പഠനം നടത്തിയിട്ടുണ്ടോ; വിശദാംശങ്ങൾ നൽകാമോ?

പട്ടികജാതിക്കാർക്കുള്ള ഭവന പദ്ധതികൾ

*386. ശ്രീമതി യു. പ്രതിഭ

ശ്രീ. ബി. സത്യൻ

„ പുരുഷൻ കടലുണ്ടി

„ മുരളി പെരുനെല്ലി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം പട്ടികജാതിക്കാരുടെ ക്ഷേമത്തിനായി ആവിഷ്കരിച്ച നൂതനപദ്ധതികൾ എന്തൊക്കെയാണെന്ന് വ്യക്തമാക്കാമോ;
- (ബി) ഭവനരഹിതരായ പട്ടികജാതി കുടുംബങ്ങൾക്ക് പുതിയ വീടുകൾ നിർമ്മിച്ച് നൽകുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്; വിശദമാക്കാമോ;
- (സി) മുൻ സർക്കാരിന്റെ കാലത്ത് അനുവദിച്ചതും എന്നാൽ വിവിധ കാരണങ്ങളാൽ പണി പൂർത്തിയാക്കാൻ സാധിക്കാതിരുന്നതുമായ ഭവനങ്ങളുടെ പൂർത്തീകരണത്തിനായി ഈ സർക്കാർ സ്വീകരിച്ച നടപടികൾ എന്തെല്ലാമാണെന്ന് വിശദമാക്കാമോ;

(ഡി) പട്ടികജാതിക്കാരുടെ ഭവനനിർമ്മാണത്തിനായി നടപ്പുസാമ്പത്തികവർഷം എത്ര തുക വകയിരുത്തിയിട്ടുണ്ടെന്ന് വ്യക്തമാക്കാമോ?

കുടിവെള്ളക്ഷാമം പരിഹരിക്കുന്നതിന് നടപടി

*387. ശ്രീ.കെ. ദാസൻ

„ കെ.വി.അബ്ദുൾ ഖാദർ

ശ്രീമതി.പി. അയിഷാ പോറ്റി

ശ്രീ.എം. മുഹമ്മദ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തുണ്ടാകുന്ന കുടിവെള്ളക്ഷാമം കാര്യക്ഷമമായി പരിഹരിക്കുന്നതിന്റെ ഭാഗമായി കിണർ റീ-ചാർജ്ജ്, മഴവെള്ളകൊയ്ക്ക് തുടങ്ങിയ പരിപാടികൾ കൂടുതൽ മേഖലകളിലേയ്ക്ക് വ്യാപിപ്പിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;
- (ബി) വ്യക്തിഗതകുടുംബങ്ങൾക്ക് മഴവെള്ള സംഭരണി നിർമ്മിച്ച് നൽകുന്ന പദ്ധതി നടപ്പാക്കിയിട്ടുണ്ടോ; വിശദമാക്കുമോ;
- (സി) മലയോര തീരദേശ മേഖലകളിൽ കുടിവെള്ളത്തിന് ഏറെ ബുദ്ധിമുട്ടുന്ന കുടുംബങ്ങൾക്ക് കുടിവെള്ളം ലഭ്യമാക്കുന്നതിന് എന്തെല്ലാം പദ്ധതികളാണ് ആവിഷ്കരിച്ചിട്ടുള്ളത്;
- (ഡി) പട്ടികജാതി,പട്ടികവർഗ്ഗ കോളനികളിലെ കുടിവെള്ള ക്ഷാമം പരിഹരിക്കുന്നതിന് ഈ സർക്കാർ നടപ്പിലാക്കിയ നൂതന പദ്ധതികൾ എന്തൊക്കെയാണെന്ന് വ്യക്തമാക്കാമോ?

മുഗങ്ങളിലൂടെ നിപ വൈറസ് പടരുന്നത് തടയാൻ മുൻകരുതൽ

*388. ശ്രീമതി ഗീതാ ഗോപി

ശ്രീ.ആർ. രാമചന്ദ്രൻ

„ മുല്ലക്കര രത്നാകരൻ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വച്ചാലുകളാണ് നിപ വൈറസിന്റെ പ്രധാന വാഹകർ എന്നത് കണക്കിലെടുത്ത് പക്ഷികളിലൂടെയും മുഗങ്ങളിലൂടെയും വൈറസ് ബാധ പടരുന്നത് തടയാൻ മൃഗസംരക്ഷണവകുപ്പ് സ്വീകരിച്ച മുൻകരുതലുകൾ വ്യക്തമാക്കുമോ;
- (ബി) വളർത്തുമൃഗങ്ങളെ പരിപാലിക്കുന്നവർക്ക് നിപ രോഗബാധ സംബന്ധിച്ചുള്ള മാർഗ്ഗനിർദ്ദേശങ്ങൾ നൽകിയിട്ടുണ്ടോ; വ്യക്തമാക്കുമോ;
- (സി) സംസ്ഥാനത്തെ ഫാമുകളിൽ രോഗനിരീക്ഷണം, അണുനശീകരണം എന്നിവ സംബന്ധിച്ച് കൂടുതൽ ജാഗ്രത പുലർത്തുന്നതിനുള്ള നിർദ്ദേശങ്ങൾ നൽകിയിട്ടുണ്ടോ;
- (ഡി) രോഗം ബാധിച്ച കന്നുകാലികളെ ചെക്ക്പോസ്റ്റുകൾ മുഖേന സംസ്ഥാനത്തേക്ക് കടത്തിക്കൊണ്ടുവരുന്നില്ല എന്നറപ്പാക്കുന്നതിന് നടപടി സ്വീകരിക്കുമോ;
- (ഇ) പന്നികളിൽക്കൂടി നിപ വൈറസ് പടരുന്നവെണ്ണുള്ള റിപ്പോർട്ടുകൾ പരിശോധിച്ചിട്ടുണ്ടോ; എങ്കിൽ പന്നി

ഫാമുകളിൽ ആവശ്യമായ സുരക്ഷാനിർദ്ദേശങ്ങൾ നൽകിയിട്ടുണ്ടോയെന്ന് വ്യക്തമാക്കുമോ?

തോട്ടം തൊഴിലാളികളുടെ ഉന്നമനം

*389. ശ്രീ.ബി.ഡി. ദേവസ്സി

„ സി. കെ. ശശീന്ദ്രൻ

„ പി.ടി.എ. റഹീം

„ പി.വി. അൻവർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം തോട്ടം തൊഴിലാളികളുടെ ഉന്നമനത്തിനായി ആവിഷ്കരിച്ച നൂതന പദ്ധതികൾ വിശദമാക്കാമോ;
- (ബി) ഭവനരഹിതരായ തോട്ടം തൊഴിലാളികൾക്ക് ഭവനം ഫൗണ്ടേഷൻ മുഖേന വീട് നിർമ്മിച്ച് നൽകുന്നതിനുള്ള പദ്ധതി ആവിഷ്കരിച്ചിട്ടുണ്ടോ;
- (സി) സ്വന്തമായി വീട് ഇല്ലാത്ത തോട്ടം തൊഴിലാളികൾക്ക് തോട്ടം ഉടമകൾ സ്ഥലം ലഭ്യമാക്കുന്ന മുറയ്ക്ക് ലൈഫ് പദ്ധതിയിൽ ഉൾപ്പെടുത്തി വീട് നിർമ്മിച്ച് നൽകാൻ തീരുമാനിച്ചിട്ടുണ്ടോ; വിശദാംശം നൽകുമോ;
- (ഡി) തോട്ടം തൊഴിലാളികളുടെ വേതന പരിഷ്കരണത്തിനായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

പുതിയ പ്ലാന്റേഷൻ പോളിസി

*390. ശ്രീ.കെ.സുരേഷ് കുറുപ്പ്

„ ജോർജ് എം. തോമസ്

„ ഡി.കെ. മുരളി

„ ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്ന ശേഷം തോട്ടം മേഖലയുടെ സമഗ്ര വികസനത്തിനായി ആവിഷ്കരിച്ചിട്ടുള്ള പ്രത്യേക പദ്ധതികൾ എന്തെല്ലാമാണെന്ന് വ്യക്തമാക്കാമോ;
- (ബി) പ്രവർത്തനരഹിതമോ ഉപേക്ഷിക്കപ്പെട്ടതോ ആയ തോട്ടങ്ങൾ ഏറ്റെടുക്കുന്നതിന് സർക്കാർ തീരുമാനിച്ചിട്ടുണ്ടോ;
- (സി) പുതിയ പ്ലാന്റേഷൻ പോളിസിക്ക് രൂപം നൽകാൻ ഉദ്ദേശിക്കുന്നുണ്ടോ; വിശദമാക്കുമോ;
- (ഡി) പ്ലാന്റേഷൻ നികുതി, കാർഷികദായ നികുതി, ലയങ്ങളുടെ കെട്ടിട നികുതി തുടങ്ങിയവ ഒഴിവാക്കിയിട്ടുണ്ടോ;
- (ഇ) തോട്ടങ്ങളുടെ പാട്ടം പുതുക്കിനൽകുന്ന വിഷയം പരിഗണനയിലുണ്ടോ; എങ്കിൽ ഇത് ഏത് ഘട്ടത്തിലാണ്; വിശദമാക്കാമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
15-06-2019

സി.ജോസ്,
സെക്രട്ടറി-ഇൻ-ചാർജ്ജ്,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].